

# Anniversarji

Taghrif miġbur minn Keith Muscat

L-istorja tal-bniedem hija bhal dar, kull ġrajja, avvenimet jew personagg huma ġebli fil-bini ta' dak li jsawwarna. Ma jistax ikollok dar minghajr pedament u kull ġebli hija mportanti biex iżzomm il-bini shih u wieqaf. Ghalhekk huwa tajjeb li ma ninsewx il-ġrajjet ta' l-imghoddi għax dawn isawwruna u jaghtuna identita.


Matul din is-sena se nkunu qed infakkru għadd ta' anniversarji marbuta mal-ġrajja ta' San Pawl il-Baħar, ma' l-Parroċċa u ma' l-Każin tal-Banda San Pawl. Huwa mpossibbli li ssemmi kollox għalhekk hadt dawk l-anniversarji li jahbtu b'incidenza ta' 100 sena, 75 sena, 50 sena, 25 sena u hames snin ilu, bl-eċċezzjoni ta' xi avvenimenti importanti għall-Każin tal-Banda San Pawl li jahbtu 60 sena ilu. It-taghrif miġbur ikopri ġrajjet jew personaggi li huma mportanti għall-istorja tat-territorju li jkopri il-Kunsill Lokali ta' San Pawl il-Baħar.

## 725 sena ilu....

Fl-1283, il-ġzejjer Maltin għaddew minn taht il-hakma tal-Angovini (Francizi) għal dik Aragoniża (Spanjoli). Dan ġara wara battalja navali li sehhet fil-Port il-Kbir, fil-viċinanzi tal-Kastell Sant Anġlu. S'intendi dawk l-inhawwi ma kinux kif nafuhom illum għax hafna mill-iżvilupp sehh fi żmien il-Kavallieri ta' San Ġwann. Ir-rabta' ta' dan l-avveniment mall-lokalità tagħna hi li l-flotta Aragoniża salpat mill-bajja ta' San Pawl il-Baħar biex attakkat lil dik Angovina.

## 350 sena ilu ...

Fi żmien il-Gran Mastru de Redin (1657 – 1660), il-fortifikazzjonijiet kostali nghataw spinta kbira, speċjalment bil-bini ta' 13-il torri. Saru diversi xogholijiet oħra, fosthom il-bini tal-Batterija tal-Mistra, fl-1658, li kienet mghammra b'sitt kanuni. Din il-batterija komplet tghin biex issahhet



id-difiża tat-Tramuntana tal-ġżira.

## 300 sena ilu ....

Fl-1708 il-Knisja ta' Santa Margerita, f'Burmarrad, ġiet moghnija b'qanpiena ġdida. Fuq din il-qanpiena nsibu x-xbiha tas-Salib u dik ta' San Publiju.

## 75 sena ilu ....

Fid-9 ta' Awissu 1933 twieled, f'San Pawl il-Baħar, l-iskular Kapuċċin, Patri Alfons



Sammut. Huwa miet f'Sydney, l-Awstralja nhar it-28 ta' Lulju 1994.

Fl-1933, il-Kappillan ta' dak iż-żmien, Formosa Kerr, insista mall-Ministeru tas-Sahha li f'San Pawl il-Bahar ikun hemm is-servizz ta' Majjistra. Dan juri li l-lokalità kienet qed tikber u li l-Kappillan kien jaghti każ ukoll tal-htiġijiet temporali tal-Pawlini, apparti dawk spiritwali.

Fl-1933, l-istatwa titolari ta' Marija Addolorata giet immodifikata billi tneħħa anġlu mdaqqas li kien hemm fil-ġenb tal-figura Marjana. L-istatwa giet graffjata minn Wistin Camilleri, li hadem ukoll sett ta' erba' puttini tal-kartapesta, li ghadhom jintramaw ma l-istatwa sa llum. Ix-xogħol ta' nduratura sar minn Ġuzeppi Farrugia ta' l-Imdina.

Fl-1933 beda x-xogħol fuq il-bini taċ-ċimiterju tal-lokalita. Dan tlesta u ġie nnawgurat fl-1935. Dan iċ-ċimiterju tkabbar darbtejn minn dak iż-żmien.

Fit-8 ta' Ottubru 1933 twieled f'San Pawl il-Bahar it-Tabib Louis Zammit. Huwa halla dan il-wied tad-dmugh fil-21 ta' Lulju 1996. Apparti li kien tabib residenti f'San Pawl il-Bahar, it-Tabib Ċammit ppubblika għadd ta artikli f'ġurnali tal-mediċina fuq skala nazzjonali u nternazzjonali. Fost il-kotba li ppubblika nsibu "*An Atlas of Mediterranean Fish*", "*Hazarous Mediterranean Fish*" u kollezzjoni ta' poeżiji satiriċi "*Mill-Garigori ta' Mohhi*". It-Tabib Zammit kellhu wkoll kollezzjoni impressjonanti ta' hut, li kien jibbalzma huwa stess, għall-żmien twil il-kollezzjoni tiegħu kienet esebita fit-Torri Wigniacourt (San Pawl il-Bahar) u llum tinsab fil-Marine Research Centre fit-Torri San Luċjan, f'Marsascala. It-Tabib Louis Zammit kien miżzewweġ lil Beatrix nee' Fenech u għandu erbgha t'itfal, Stanley, Pierre, Marie Louise u Antoine.



## 60 sena ilu ....

Fl-1948 il-Każin tal-Banda San Pawl ġie affiljat mal-*Malta Band Clubs Association*. Il-Banda għamlet l-ewwel servizz tagħha nhar il-25 ta' Lulju 1948, fl-okkażżjoni tal-festa ta' Marija Sultana tal-Martri u għaddiet mit-toroq prinċipali tar-rahall. Il-marċ kien beda' mill-inhawwi tax-Xemxija.

## 50 sena ilu ...

Fl-1958 fethet f'San Pawl il-Bahar l-ewwel fergħa tas-Socjetà tal-M.U.S.E.U.M. tas-subien. It-talba kienet saret mill-Kappillan ta' dak iż-żmien, Patri Serafin Galea OFMConv. Wara numru ta' laqgħat għall-pubbliku ġenerali, beda jsir il-katekiżmu b'mod regolari fiċ-Ċentru Parrokkjali.

## 25 sena ilu ...

Nhar l-10 ta' Frar 1983, Patri Dumink Bonello OFM. Conv., ġie onorat bil-ġieħ tal-Midalja San Pawl. Din il-ġieħ ġiġi mogħti perjodikament mill-Istitut Soċjo-Kulturali San Pawl lil persuni li jkunu ddistingwew ruħhom.

Fl-istess xahar, l-Onor Ministru Alex Sciberras Trigona LLD inawgura wirja permanenti fit-Torri Wignicourt. L-Istitut Soċjo-Kulturali San Pawl ha hsieb it-tmexxija tat-Torri għall-diversi snin.


Nhar it-2 ta' Mejju 1983 thabbret il-mewt ta' Mro. Amante Attard, li sa ftit snin qabel kien is-Surmast Direttur tal-Banda San Pawl.

Fit-13 ta' Ġunju 1983 tpoġġiet l-ewwel ġebbla tal-kampnar il-ġdid tal-Knisja Parrokkjali. Il-pjanta saret mill-Perit Louis Naudi B.Arch A & CE u x-xoghol tal-bini sar minn Salvu Xuereb mill-Mellieha, mghejjun minn Charlie Galea minn San Pawl il-Bahar.

Nhar it-3 ta' Lulju 1983 giet inawgurata il-Playing Field - Anton Buttigieg, fi Triq Parades.

Nhar l-10 ta' Lulju 1983 fil-Parroċċa kellna ż-żjara tal-kwadru devot tal-Madonna ta' Pinu.


Fl-1983 tpoġġiet xbiha mdaqqsqa tal-Madonna mall-faċċata tal-Knisja Parrokkjali ta' Burmarrad. Taht din ix-xbieha nsibu l-kliem: "Marija Omm il-Maltin".



Mro. Amante Attard

## 5 snin ilu ....

Nhar it-13 ta' Mejju 2003 il-parroċċa ta' San Pawl il-Bahar u ta' Burmarrad organizzaw pellegrinaġġ Marjan bl-istatwa tal-Madonna ta Fatima, li beda f'Għajn Astas, għadda minn



Triq Ghajn Tuffieha u baqa' sejjer sa l-Grotta tal-Madonna f'San Martin. Saret mixgħela bil-fjakkoli. Wara saret quddiesa mmexxija mill-Isqof Mons Annetto Depasquale.

Nhar il-15 ta' Settembru 2003 maltempati kbar hakmu lill-ġzejjer Maltin. F'San Pawl il-Bahar u Burmarrad dan il-maltemp inhass sewwa u għamel herba shiha



Nhar it-13 ta' Ottubru 2003, fis-Sala Alleluia, saret laqgħa għall-madwar 80 Kappillan ta' l-Ordni Franġiskan, miż-zona tal-Mediterran. Dan kien l-XXIX Convegno dei Parroci Area Intermediterranea u t-tema kienet Francesco e il sultano, una storia possibile.